13475- عیدین کے درمیان شادی کے متعلق خرافات اوراس میں مشرعی محذور

سوال

میرا سوال ہے کہ ایشا کے لوگوں کااعتقاد ہے کہ عیدالفطر اور عیدالاضحی کے مابین شادی کرناصحے نہیں ، کیونکہ اگر اس مدت میں شادی ہوجائے تو خاونداور بیوی میں سے ایک کوموت آ جائیگی، میں یہ معلوم کرنا چاہتی ہوں آیا یہ نظریہ اسلام کے مطابق صححے ہے یا نہیں ؟

اسی طرح آپ نے ایک جواب میں یہ ذکرکیا ہے کہ پندرہ شعبان کو نمازاورروزے کے لیے مخصوص کرنا جائز نہیں ،اگر کوئی شخص مستقل طور پراپنی عادت کے مطابق عبادت کر تارہے تو ثواب زیادہ ہوگا .

جہاں میں رہائش پذیر ہوں وہاں کے اکثر لوگ اس دن روزہ رکھتے اور نمازادا کرتے ہیں ان کا کہنا ہے کہ اس کا بہت زیادہ اجرو ثواب حدیث میں بیان ہواہے ، جب میں نے آپ کا یہ جواب انہیں بتایا توان کا کہنا تھااس کی فضیلت توحدیث شریف میں پائی جاتی ہے ، کیا یہ صحیح ہے ؟

پسنديده جواب

پہلا سوال دو شقوں پر مشتل ہے:

پىلى شق كاجواب :

سوال میں مذکورہ اعتقاد صحیح نہیں ، بلکہ یہ بدعات وگمراہی میں شامل ہوتی ہے جس کی شریعت میں کوئی اصل اور دلیل نہیں ملتی ، اور نہ ہی کتاب وسنت اس پر دلالت کرتی ہے۔

دوسری شق کاجواب:

یہ اعتقاد کئی اعتبار سے نشریعت اسلامیہ کے مخالف ہے:

اول:

اس مدت میں موت کا اعتقاد رکھنا جائز نہیں ، کیونکہ موت وحیات توالٹہ سجانہ و تعالی کے ہاتھ میں ہے ، اورانسان کی موت کا وقت ان امور میں شامل ہو تا ہے جس کا اللہ تعالی نے علم صرف اپنے پاس رکھا ہے مخلوق میں سے کوئی بھی اس کی موت کے وقت کا علم نہیں رکھتا .

اور پھر اللہ سجانہ و تعالی نے اس معاملہ پر مخلوق میں سے کسی کو بھی مطلع نہیں کیا ، اسی لیے حدیث جبریل میں نبی کریم صلی اللہ علیہ وسلم نے بیان فرمایا :

ابوہریرہ رضی اللہ تعالی عنہ بیان فرماتے ہیں کہ نبی کریم صلی اللہ علیہ وسلم نے فرمایا:

" پانچ اشیاء ایسی ہیں جن کا علم اللہ کے علاوہ کسی کو نہیں "

پھر نبی کریم صلی اللہ علیہ وسلم نے یہ آیت تلاوت فرمائی:

٠ { إِنَّ اللَّهَ حِنْدُهُ عِلْمُ السَّاعَةِ وَيُعْزَلُ الْعَيْثَ وَلَيْعَكُمُ مَا فِي الْأَرْحَامِ وَمَا تَدْرِي نَفْسَ مَا ذَا يَخْسِبُ فَدَا وَمَا يَدْرِي نَفْسٍ إِلَّا يَاللَّهُ عَلِيمٌ خَبِيرٍ ﴾ لقمان 34

﴿ بِ شَك قیامت كاعلم الله تعالى كے پاس ہے، وہى بارش نازل فرما تا ہے، اورماں كے پیٹ میں جو ہے اسے جا نتا ہے، كوئى (بھى) نہیں جا نتا كہ كل كیا (كچم) كرسے گا؟ نہ كسى كويہ معلوم ہے كہ كس زمین میں مرسے گا، الله تعالى ہى پورسے علم والا اور صحیح خبروں والا ہے ﴾ لقمان (34).

صحح بخاري حديث نمبر (48) صحح مسلم حديث نمبر (10).

اس لیے یہ دعوی کرنا کہ اس مدت کے دوران شادی کرناموت کا باعث ہے یہ علم غیب کا دعوی ہے اور جو کوئی بھی علم غیب کا دعوی کرنے وہ کذاب اور جھوٹا ہے ، اسی لیے جوعلم غیب کا دعوی کرہے وہ شیطانوں کا سر دارہے .

دوم:

اس میں ایمان پر جرح وقدح ہے ، کیونکہ اس میں تضاء وقدر پر ایمان نہ رکھنا ہے ، اسی لیے نبی کریم صلی اللہ علیہ وسلم نے ابن عباس رضی اللہ تعالی کویہ تعلیم دی کہ :

" یہ علم میں رکھو کہ اگرساری امت تھجے نفع دینے پراکٹھی ہوجائے توتھجے صرف اتنااوروہی نفع دے سکتی ہے جواللہ نے تیرے لیے لکھے رکھا ہے ، اوراگرساری امت اکٹھی ہو کرتھجے کوئی نقصان دینے کی کوسٹش کرے تووہی نقصان دے سکتی ہے جواللہ نے تیرے لیے دیا ہے ، قلمیں اٹھالی گئیں ہیں اور صحیفہ خشک ہو چکچے ہیں "

سنن ترمذي باب صفة القيامة (2440) علامه الباني رحمه الله نے صحیح سنن ترمذي حدیث نمبر (2043) میں اسے صحیح قرار دیا ہے.

اورایک حدیث میں ہے عبداللہ بن عمرو بن عاص رضی اللہ تعالی عنہ بیان کرتے ہیں میں نے رسول کریم صلی اللہ علیہ وسلم کو فرماتے ہوئے سنا:

" الله سجانه و تعالى نے آسمان وزمین پیدا کرنے سے پچاس ہزار برس قبل محلوق کی تقدیر اکھے دی تھی …. "

صحح مسلم كتاب القدر حديث نمبر (4797).

سوم :

اس سے تو توحیداوراس کے کمال میں جرح وقدح ہے ، کیونکہ اس میں بدشگونی اور بدفالی ہے ، اور حدیث میں وار دہے ابوہریرہ رصنی اللہ تعالی عنہ بیان کرتے ہیں کہ نبی کریم صلی اللہ علیہ وسلم کا فرمان ہے :

" نه تو کوئی متعدی بیماری ہے اور نہ ہی بدشگونی و بدفالی اور نہ ہی میت کی ہڑیاں پرندہ بنتی ہیں ، اور نہ ہی صفر حرمت والامهینہ ہے "

صحح بخاري كتاب الطب حديث نمبر (5316).

التطير: بدفالي اور بدشگوني كوكهتے ہيں.

اورا بن مسعود رضی اللہ تعالی عنهما کی حدیث میں ہے کہ نبی کریم صلی اللہ علیہ وسلم نے فرمایا:

"بدشگونی اور بدفالی شرک میں سے ہے"

سنن ترمذی کتاب السیر حدیث نمبر (1539) علامہ البانی رحمہ اللہ نے صحیح ترمذی حدیث نمبر (1314) میں اسے صحیح قرار دیا ہے.

یہ علم میں رکھیں کہ بدشگونی و بدفالی توحید کے منافی ہے اوراس کی دووجہیں ہیں:

اول:

بدشگونی کرنے والااللہ پر توکل ترک کرکے کسی دوسرے پراعتماد کرتاہے.

دوسري:

اس نے ایسے معاملہ کے ساتھ تعلق قائم کیا ہے جس کی کوئی حقیقت ہی نہیں، بتائیں کہ اس معاملے اور جواس سے حاصل ہو گااس میں کونسارابطہ ہے، بلاشک یہ توحید میں مخل ہو تا ہے، کیونکہ توحید عبادت واستعانت ہے .

الله سجانہ و تعالی کا فرمان ہے:

٠ (امم تيري مي عبادت كرتے إي ، اور تجه سے مي مددما نگتے إين } الفاتحة (4).

اورارشاد باری تعالی ہے:

٠ (اسى كى عبادت كرواوراس پر توكل كرو) مور (123).

اسى ليے عائشہ رضى الله تعالى عنها كها كرتى تھيں:

" نبی کریم صلی الله علیه وسلم نے ان کے ساتھ شوال میں شادی کی اور شوال میں ہی رخصتی کی ، اور وہ سب بیویوں سے زیادہ نصیبے والی تھیں "

عرب لوگ اس ماہ میں شادی کرنے بدشٹونی سمجھتے تھے ان کا کہنا تھا کہ اگر شوال میں شادی کی جائے تووہ شادی کامیاب نہیں ہوتی ، حالانکہ اس کی کوئی حقیقت نہیں

بدشگونی کرنے والا شخص دو حالتوں سے خالی نہیں رہتا:

اول:

وہ اس بدشگونی کو تسلیم کرتے ہوئے کام ترک کردہے، یہ سب سے بڑی بدشگونی اور بدفالی ہے.

دوسری:

وہ کام توکر گزرے لیکن اس کوپریشانی اور قلق رہے اور غم و ہم کی بنا پراسے اس بدشگونی کی تاثیر کا خدشہ ہو، یہ پہلی سے کم درجہ کی ہے، لیکن دونوں معاملے ہی توحیہ کے لیے ناقض اور ضر رونقصاندہ ہیں "اھ

ديكهيں:القول المفيدا بن عثيمين (77/2–78).

عملی واقع کے اعتبار سے ہم اس خرافت کی سنت نبویہ میں تکذیب پاتے ہیں ، کیونکہ نبی کریم صلی اللہ علیہ وسلم نے سب سے محبوب ترین بیوی عائشہ رضی اللہ تعالی عنها سے شادی بھی دونوں عیدوں کے درمیان کی اور پھر رخصتی بھی عیدین کے درمیان ہوئی ، اورعائشہ رضی اللہ تعالی عنها سنے اس جاملی گمان کاردکرتے ہوئے فرمایا :

" رسول کریم صلی الله علیه وسلم نے مجھ سے شادی شوال میں کی اور میری رخصتی بھی شوال میں ہوئی ، تورسول کریم صلی الله علیه وسلم کے نزدیک میر سے علاوہ کونسی عورت زیادہ نصیبے والی تھی "

عروه بن زبير فرماتے ہيں :

عائشه رصنی الله تعالی عنها مستحب سمجھتی تھیں کہ عور توں کی رخصتی شوال میں ہو"

صحح مسلم حديث نمبر (1423).

امام نووي رحمه الله کهتے ہیں::

" اس حدیث میں ماہ شوال میں شادی کرنے اور شادی کروانے اور رخصتی کرنے کا استجاب پایاجا تا ہے ، اور ہمار سے اصحاب نے اس کا استجاب بیان کیا اور اس حدیث سے استدلال کیا ہے .

عائشہ رضی اللہ تعالی عنها نے اس کلام سے دور جاہلیت کی عادت کا رد کیا ہے ، آج عوام کے ہاں ماہ شوال میں شادی محروہ اور ناپسند سمجھنے کا خیال اور وہم پایا جاتا ہے یہ باطل ہے اس کی کوئی دلیل نہیں ، اور یہ جاہلیت کے آثار میں سے ہے ، وہ اس سے بدشگونی لیتے تھے کہ شوال کامعنی رکنا ہے . . "اھ

ديحين: شرح صحح مسلم للنووي (209/9).

ا بن قيم رحمه الله كيت مين :

"ام المومنين عائشه رصنی الله تعالی عنها شوال میں عورت کی شادی یا رخصتی مستحب قرار دیتی اور فرما یا کرتی تھیں:

"رسول کریم صلی الله علیه وسلم نے میرے ساتھ شادی شوال میں کی ، رسول کریم صلی الله علیه وسلم کے ہاں میرے علاوہ اور کونسی عورت زیادہ نصیبے والی تھی "

حالانکہ لوگ شوال میں شادی کرنے کوبدشگونی قرار دیتے تھے، جن مومنوں کا اللہ پر توکل ہے اور وہ اولی العزم اور قوت کے مالک میں ان کا فعل یہی ہے ، اوران کا دل اپنے رب پر مطمئن ہے اوراس پر بھروسہ کرتے میں ، ان کوعلم ہے کہ جواللہ چاہے وہی ہوتا ہے ، اور جواللہ نہ چاہے وہ نہیں ہوتا . اورانہیں وہی پہنچے گا جواللہ تعالی نے ان کے لیے لکھ دیا ہے ، اورانہیں وہی مصیبت آئی جوان کی پیدائش سے بھی پہلے لکھ دی گئی ہے ، اورانہیں علم ہے کہ جواللہ نے لکھ دیا ہے اور مقدر کر دیا ہے وہ اس کو پہنچ کر رہینگے .

اوران کا بدشگونی اختیار کرناقضاء و قدر کوان سے ہٹا نہیں سکتا ، بلکہ ہوسکتا ہے کہ ان کی یہ بدشگونی سب سے بڑاسبب ہوجوان پر قضاء و قدر جاری ہے تووہ اپنے خلاف اس کی معاونت کرتے ہوں .

اوران کے نفس ہی مکروہ اور مصیبت کا باعث ہوں، توان کی برشگونی ان کے ساتھ ہے، لیکن اللہ پر تو کل کرنے والے اورا پنے معاملات کواللہ کے سپر دکرنے والے جواسے جانئے ہیں اوراس کے احکام کا بھی علم رکھتے ہیں ان کے نفس اس سے اشرف ہیں، اوران کی ہمتیں اعلی اوران کا اللہ پر بھروسہ بھی اعلی ہے، ان کا اللہ کے ساتھ حسن ظن ان کے لیے تیاری وقوت اور برشگونی سے ڈھال ہے جس سے لوگ برشگونی اور الہ نہیں، انہیں علم ہے کہ کوئی برشگونی نہیں، اور خیر توصر ف اللہ کی خیر ہی ہے، اوراس کے علاوہ کوئی اور الہ نہیں، خبر داراسی کے لیے خلق بھی اورامر بھی اسی کا ہے، رب العالمین بابرکت ہے.

ديكهين: مفتاح دارالسعادة (261/2).

دوسر سے سوال کے متعلق عرض یہ ہے کہ:

آپ نصف شعبان کی رات کا جشن منانے کے حکم کے متعلق جواب معلوم کرنے کے لیے سوال نمبر (8907) کے جواب کا مطالعہ کریں.

والتداعلم .